



سہ فریقی سیریز ، گلین میکسویل نے سپورٹس مین سپرٹ کی دھجیا ں بکھیر دیں

ہراری (وائس آف ایشیا)
آسٹریلوی آل راونڈر گلین
میکسویل نے پاکستانی
کپتان سرفراز احمد سے
فائنل میں شکست کے
بعد ہاتھ نہیں ملایا
-ہرارے میں سہ فریقی



ٹی 20 ایونٹ کے فائنل میں پاکستان نے فخر زمان کے 91 اور شعیب
ملک کے ناٹ آؤٹ 43 رنز کی بدولت آسٹریلوی ٹیم کو 6 وکٹ سے
شکست دے دی۔ سہ فریقی ایونٹ میں شکست کے بعد آسٹریلوی
کھلاڑی گلین میکسویل کی طرف سے ایک اور برا رویہ دیکھنے میں
آیا ، جس کی ویڈیو سماجی رابطے کی ویب سائٹ پر خوب وائرل

ہورہی ہے۔ آسٹریلوی آل رانڈرمیکسویل جن کی وجہ شہرت
جارحانہ بیٹنگ بھی ہے، نے میچ ختم ہونے کے بعد پاکستانی کپتان
سرفراز احمد سے جان بوجھ کر ہاتھ نہیں ملایا۔ ان کی اس غیر
اخلاقی حرکت کو کیمرے کی آنکھ نے قید کر لیا، جس پر اب
ہرطرف سے آسٹریلوی کھلاڑی کو تنقید کا سامنا ہے اور کہا جا رہا
کہ ہارنے پر اتنا غصہ درست نہیں ہے۔ یاد رہے
کہ پاکستان نے آسٹریلیا کو فائنل میں 6 وکٹوں سے شکست دے کر
سہ ملکی ٹی ٹونٹی سیریز اپنے نام کی۔